



Kunsill Lokali Hal Balzan  
7/9, Triq Dun Spir Sammut,  
Hal Balzan

## MINUTI

Laqgħa tal-Kunsill Lokali Hal Balzan

## IT-TMIEN LEGISLATURA

### Laqgħa Urgenti Numru 48

Data tal-laqgħa: 7 ta` Meju 2018

Il-Kunsilli Lokali Hal Balzan Itaqgħa fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, f'12.00.

#### PREŻENTI:

Nutar Ian Spiteri – Sindku  
Andre` Grech – Viċi Sindku  
Daniel Muscat – Kunsillier  
Desmond Zammit Marmara` – Kunsillier  
Joe Galea – Kunsillier

#### ASSENTI b`APOLOGIJI (Skont Ordni Permanenti 14A (3):

Ma kien hemm ebda membru assenti b`apologija.

#### ASSENTI:

Ma kien hemm ebda membru assenti.

#### UFFIĊJAL PREŻENTI:

Doriette Farrugia – Segretarju Eżekuttiv (SE)

## Minuti

Is-Sindku in-Nut. Ian Spiteri ippresjeda l-laqgħa.

### 48.1 **Ħatra tal-bord tal-evalwazzjoni għat-Tenders BLC 01/2018 u BLC 02/2018**

- 48.1.1 Ġiet innutata *email* mibgħuta mid-Dipartiment għall-Gvern Lokali bid-data 26/04/2018 bit-titlu: POC 136/2018 – *Instruction to Local Councils – Procurement – Evaluation Committee*.
- 48.1.2 Il-Kunsill qed jiġi nformat lir-Regolament 15.1 tal-Linji Gwida dwar l-Akkwisti ġie emendat. Dan ir-Regolament qed jiġi sospiż u l-Awtoritajiet Lokali jistgħu wkoll jaħtru kwalunkwe persuna bħala Evalwatur. Dan sakemm tinħareġ Ċirkulari mid-Dipartiment għall-Gvern Lokali.
- 48.1.3 Għalhekk il-Kunsill unanimament qabel li l-bord maħtur fil-laqgħa li għaddiet jiġi mibdul. Il-Kunsill unanimament qabel ukoll li sakemm tinħareġ iċ-Ċirkulari u sabiex jitnaqqsu l-ispejjeż, il-bord ikun magħmul mill-Kunsilliera stess.
- 48.1.4 Il-Kumitat tal-Evalwazzjoni se jkun magħmul minn dawn il-membri:  
Segretarju: Is-SE, Doriette Farrugia  
Chairperson: Il-Kunsillier Daniel Muscat  
Evalwaturi: Is-Sindku, in-Nut. Ian Spiteri u l-Kunsilliera Desmond Zammit Marmara` u Joe Galea.
- 48.1.5 Il-Viċi Sindku Andre` Grech u l-uffiċjal eżekuttiv Mariella Casha se joqgħodu *Opening Staff*.

### 48.2 **One-Way System fi Triq Ġuże` Bonnici u toroq tal-madwar**

- 48.2.1 Is-SE qiegħdet fuq il-mejda tal-Kunsill il-kummenti kollha li ġew mibgħuta mir-residenti. Kopja ta` dawn ngħatat lil kull kunsillier qabel il-laqgħa.
- 47.2.2 Ġew imqassma wieħed u disgħin (91) ittra lir-residenti ta` Triq Ġuże` Bonnici, Triq Balaguer, Triq l-Annunzjata u Triq Wiġi Ebejer. Minn dawn, il-Kunsill irċieva:
- 6 kummenti favur;
  - 18 –il kumment kontra;
  - 4 bġhatu sugġerimenti imma ma ndikawx jekk humiex favur jew kontra;
  - 63 ma bġhatu l-ebda risposta.
- 47.2.3 Is-Sindku qal li apparti l-kummenti mibgħuta lill-Kunsill, diversi nies marru personalment l-uffiċċju tiegħu biex joġġezzjonaw għal din is-sistema. Ħafna minn dawn xtaqu li jibqgħu anonimi. Is-Sindku qal, li kif inhi s-sitwazzjoni llum, mhux ċert jekk il-Kunsill għandux jipproċedi. Is-Sindku qed jissuggerixxi li jew tittawwal iż-żmien ta` prova b`xahar ieħor, jew jitneħhew tliet (3) *parking bays* fi Triq l-Annunzjata fil-parti ta` fejn qed l-iżvilupp għax meta jkun hemm makkinarju pparkjat, qed jinħoloq kongestjoni tat-traffiku.
- 47.2.4 Il-Viċi Sindku qal li biex jitneħħa l-*parking* minn Triq l-Annunzjata, jitneħħa mill-ewwel minn Triq Guze Bonnici. Is-Sindku qal li biex jitneħħa l-*parking* minn Triq Guze Bonnici, jkun hemm bżonn li jitneħhew sitt (6) *parking bays*.
- 47.2.5 Il-Viċi Sindku qal li l-problema hija l-influss kbir ta` karozzi ta` nies minn barra r-raħal li jgħaddu mill-qalba ta` Ħal Balzan biex jevitaw it-traffiku ta` toroq arterjali. Għalhekk, qed jissuggerixxi li jingħalaq l-aċċess minn Triq Ġulju Cauchi u min-naħa ta` Triq l-Gherusija għal pjazza, biex nies minn barra r-raħal jiġu skoraġġati li jużaw lill-Ħal Balzan bħala *bypass*.
- 47.2.6 Il-Kunsillier Joe Galea qal li n-nies tat-toroq l-oħra jridu li kolloxx jibqa` kif kien u jitneħħa l-*parking* min-naħa waħda ta` Triq Ġuże` Bonnici.
- 47.2.7 Il-Kunsillier Daniel Muscat qal li mis-suggerimenti li rċievejna, jaqbel li jinzebgħu *double yellow lines* fi

Triq Ġuże` Bonnici man-naħa tal-bandli fil-parti ta` fejn mhux suppost jipparkjaw karożzi (bejn il-pjazza u Triq Wiġi Ebejer).

- 47.2.8 Il-Kunsillier Desmond Zammit Marmara` ikkummenta dwar kif intalbu li jissottomettu l-kummenti tagħhom għax b`xi mod setgħet tiddiskrimina lil dawk in-nies li forsi ma jafux jaqraw u jiktbu.
- 47.2.9 Is-Sindku qal li qed tinholoq konfużjoni sħiħa f`certu ħinijiet, fejn ikun hemm ammont ta` karożzi ħirġien mill-*parking* ta` quddiem il-Każin San Gabriel. Qal ukoll li vetturi kbar qed isibu problema biex jgħaddu minn Triq l-Annunzjata.
- 47.2.10 Il-Viċi Sindku qal li mill-kummenti li rċievejna, jidher li l-kwistjoni tar-residenti ta` Triq l-Annunzjata hi li ma jridux karożzi li jgħaddu mit-triq tagħhom.
- 47.2.11 Il-Kunsillier Joe Galea qal li l-Kunsill għandu jimxi mad-deċiżjoni li ħa fil-laqgħat li għaddew u ilmenti anonimi m`għandhomx jiġu kkunsidrati.
- 47.2.12 Resident minn Triq Balaguer, li kien preżenti għall-laqgħa ilmenta dwar kif il-Kunsill iddeċieda li jagħmel il-proċess għax qal li min ma jafx jikteb, qed jiġi kkunsidrat li jaqbel ma` din is-sistema. Ir-resident ġie mġarraf li, min ma jafx jikteb seta` ġie l-uffiċċju tal-Kunsill jinforma b`dan jew seta` iffirma l-petizzjoni li xi residenti kienu qed idawwru. Ir-resident kompli jispjega r-raġunijiet għalxiex ma jaqbilx ma` din is-sistema.
- 47.2.13 Il-Viċi Sindku qal li l-Kunsill kollu approva l-ittra li ntbagħtet lir-residenti, kif ukoll fuq il-proċess ta` kif ser tittieħed id-deċiżjoni finali, u għalhekk il-Kunsill għandu l-obbligu li jimxi ma` din id-deċiżjoni.
- 47.2.14 Wara li l-Kunsill qara l-kummenti kollha mibgħuta mir-residenti, unanimament ġie deċiż li din is-sistema tal-*one-way* għandha titkompla għax kien hemm aktar favur milli kontra din is-sistema. L-ilmenti anonimi ma ġewx ikkunsidrati mill-Kunsill. Din id-deċiżjoni ġiet ibbażata fuq kif kien maqbul fil-laqgħat ta` qabel, cioè` li, ir-residenti kellhom jibgħatu l-kummenti bil-miktub sa l-aħħar ta` April 2018 u li min ma jissottomettix l-ilment mal-Kunsill, ikun meqjus li hu favur.

Il-laqgħa ntemmet fis-1.15pm.

Konfermati, illum it-Tnejn, 21 ta` Mejju 2018.

## IFFIRMATA

Nut. Ian Spiteri  
Sindku

## IFFIRMATA

Doriette Farrugia  
Segretarju Eżekuttiv